

आधारभूत किंमत खरेदी योजनेअंतर्गत खरीप पणन हंगाम २०१३-१४ मधील खरेदी केलेल्या धानाची भरडाई करण्याकरीता केंद्र शासनाचे भरडाई दराव्यतिरिक्त अतिरिक्त दर रु. २०/- राज्यशासनाकडून वाढवून देण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: धानभ १२१३/प्र.क्र.१४०/ना.पु.२९
मंत्रालय, मुंबई ४०० ०३२.
दिनांक : ७ फेब्रुवारी, २०१४

प्रस्तावना -

आधारभूत किंमत खरेदी योजना ही केंद्र शासनाची योजना असून ती शेतकऱ्यांच्या हितासाठी आहे. या योजनेअंतर्गत केंद्र शासन निरनिराळ्या पिकांच्या किमान आधारभूत किंमती जाहीर करते व आधारभूत किंमतीचा लाभ होण्याच्या दृष्टीने शेतकऱ्यांना हमी भावापेक्षा कमी किंमतीने (डीस्ट्रेस सेल) धान्य विकावे लागू नये म्हणून राज्य शासनातर्फे धान्याची (एफ. ए. क्यू. धान व भरडधान्य) खरेदी करण्यात येते. महाराष्ट्र राज्यात केंद्र शासनाची "नोडल एजन्सी" म्हणून भारतीय अन्न महामंडळ काम पहाते तर भारतीय अन्न महामंडळाच्या वतीने राज्य शासन महाराष्ट्र राज्यात आधारभूत किंमत खरेदी योजनेची अंमलबजावणी राज्यशासन मान्यताप्राप्त अभिकर्ता संस्थेमार्फत करते. सदर योजनेअंतर्गत खरेदी केलेल्या धानाची भरडाई अभिकर्ता संस्थांच्यामार्फत मिलर्सकडून करून घेऊन प्राप्त होणारा सीएमआर (तांदूळ) भारतीय अन्न महामंडळाकडे जमा करण्यात येतो.

किमान आधारभूत किंमत खरेदी योजनेसाठी येणाऱ्या खर्चाची प्रतिपूर्ती केंद्र शासनाच्या वतीने भारतीय अन्न महामंडळाच्या मार्फत करण्यात येते. हंगाम २०१३-१४ करीता केंद्र शासनाने तात्पुरते अनुषंगिक खर्च मंजूर केले आहेत. त्यानुसार धान भरडाईकरिता कच्चा तांदळासाठी रु. १०/- (वाहतूकीचा खर्च वगळून) व उकडा तांदळासाठी रु.२० प्रति क्विंटल असा दर निर्धारित केला आहे. सदर दरात हंगाम २००५-०६ पासून केंद्र शासनाने सुधारणा केलेली नाही.

राज्यातील मिलर्सनी छत्तीसगड/मध्यप्रदेश राज्याप्रमाणे वाहतूक दर / भरडाई दर वाढविल्याशिवाय खरीप पणन हंगाम २०१३-१४ मधील खरेदी केलेल्या धानाची भरडाई करण्यास स्पष्टपणे नकार दिला आहे. एवढ्या मोठ्या प्रमाणावरील धान साठवून ठेवण्यासाठी पुरेशी गोदामे उपलब्ध नसल्यामुळे सदरहू धान उघड्यावर ठेवावा लागत आहे. सदर वस्तुस्थितीच्या अनुषंगाने भरडाईच्या दरात वाढ करण्याचा प्रस्ताव शासनाच्या विचाराधिन होता. सबब मंत्रीमंडळाच्या मान्यतेने शासनाने पुढीलप्रमाणे निर्णय घेतला आहे.

शासन निर्णय -

१. हंगाम २०१३-१४ मधील आधारभूत किंमत खरेदी योजनेअंतर्गत खरेदी केलेल्या धानाच्या भरडाईसाठी केंद्र शासनाने मंजूर केलेल्या प्रति क्विं.रु.१०/- व राज्य शासनाकडून प्रति क्विंटल रु.२०/- इतकी दरवाढ मंजूर करून भरडाईचा एकूण दर हंगाम २०१३-१४ साठी रु.३०/- प्रति क्विंटल निर्धारित करण्यात येत आहे.

२. वरील वाढीव भरडाई दरामुळे २०१३-१४ च्या हंगामातील खरेदी केलेल्या धानाच्या भरडाईसाठी येणाऱ्या अंदाजे रु.७ कोटी अतिरिक्त खर्चास शासनाची मान्यता देण्यात येत असून सदर खर्च प्रचलीत पध्दतीनुसार विभागाच्या स्वीय प्रपंची लेख्यातून (PLA) भागविण्यास संमती देण्यात येत आहे.

३. तथापि, हंगाम २०१३-१४ मध्ये केंद्र शासनाकडून धान भरडाईच्या दरात वाढ झाली तर राज्यशासनाकडून वरीलप्रमाणे मंजूर केलेल्या दरवाढीच्या रक्कमेत त्याच प्रमाणात कपात होईल, या अटीच्या अधीन राहून सदर दरवाढ मंजूर करण्यात येत आहे.

४. सदर शासन निर्णय वित्त विभागाच्या अनौ. संदर्भ क्र. अनौसं ४४/१४/व्यय -४, दिनांक १० जानेवारी, २०१४ अन्वये दिलेल्या सहमतीस अनुसरून निर्गमित करण्यात येत आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०७१६०१५६२००६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(छा. ए. मोरे)

अवर सचिव, महाराष्ट्र शासन

प्रत,

१. मा. राज्यपाल यांचे सचिव.
२. मा. मुख्यमंत्री यांचे सचिव.
३. मा. उप मुख्यमंत्री यांचे सचिव.
४. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव.
५. मा. मंत्री, वित्त यांचे खाजगी सचिव.
६. मा. मंत्री, पणन यांचे खाजगी सचिव.
७. मा. मंत्री, आदिवासी विकास, यांचे खाजगी सचिव
८. मा. राज्यमंत्री, अन्न, नागरी पुरवठा व ग्राहक संरक्षण, यांचे खाजगी सचिव.
९. मा. सर्व मंत्री / राज्यमंत्री यांचे खाजगी सचिव.
१०. मुख्य सचिव, महाराष्ट्र शासन, मंत्रालय, मुंबई.
११. प्रधान सचिव, (वित्त) महाराष्ट्र शासन, मंत्रालय, मुंबई.
१२. सचिव, अन्न, नागरी पुरवठा व ग्राहक संरक्षण विभाग.
१३. प्रधान सचिव, कृषि व प.दु.म. विभाग, मंत्रालय, मुंबई,
१४. प्रधान सचिव, सहकार, पणन व वस्त्रोद्योग विभाग, मंत्रालय, मुंबई.

१५. प्रधान सचिव, आदिवासी विकास विभाग, मंत्रालय, मुंबई.
१६. अपर मुख्य सचिव, महसूल व वन विभाग, मंत्रालय, मुंबई.
१७. व्यवस्थापकीय संचालक, महाराष्ट्र स्टेट को.ऑप.मार्केटिंग फेडरेशन लि., कनमूर हाऊस, नरसी नाथा स्ट्रीट, मुंबई- ४०० ००९,
१८. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, आदिवासी विकास भवन, २ रा माळा, राम गणेश गडकरी चौक, जुना रोड, नाशिक-२,
१९. सर्व विभागीय आयुक्त.
२०. नियंत्रक (शिधावाटप) व संचालक नागरी पुरवठा(गो/वा), मुंबई,
२१. सर्व जिल्हाधिकारी,
२२. सर्व उप आयुक्त (पुरवठा),
२३. सर्व जिल्हा पुरवठा अधिकारी,
२४. सर्व अन्नधान्य वितरण अधिकारी,
२५. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई.
२६. उप संचालक, नागरी पुरवठा, पुरवठा आयुक्त कार्यालय, मुंबई.
२७. सर्व उप सचिव/अवर सचिव/सर्व अधिकारी, अ.ना.पु.व ग्रा.सं.विभाग, मंत्रालय विस्तार, मुंबई,
२८. सर व्यवस्थापक, (महा.) भारतीय अन्न महामंडळ, ५ वा माळा, राजेंद्र नगर, दत्तपाडा रोड, बोरीवली पूर्व मुंबई-४०० ०६६.
२९. महासंचालक, माहिती व जनसंपर्क महासंचालनालय, मंत्रालय, मुंबई (५ प्रती),
३०. ग्रंथपाल, महाराष्ट्र विधानमंडळ सचिवालय, ग्रंथालय ६ वा मजला, विधान भवन, मुंबई. (१० प्रती)
३१. मान्यताप्राप्त राजकीय पक्षांची कार्यालये, (प्रत्येकी ५ प्रती),
३२. सर्व विधान परिषद सदस्य व विधान सभा सदस्य
३३. निवड नस्ती (नापु-२९).